

پوهندوي مستعلي (نيازی)

ښوونې او روزنې پوهنځي

تاريخ څانگې علمي کادر غړي

له [۱۸۲۸ - ۱۹۷۳ ز کال] [۱۲۴۶ - ۱۳۵۲ ل] د افغانستان مطبوعاتو ته

يوه لنډه کتنه

لنډيز :

نوموړې علمي مقاله کې په افغانستان د مطبوعاتو د تاريخ يو مهمه برخه ۱۲۴۶ - ۱۳۵۲ ل (۱۸۲۸ ز - ۱۹۷۳ ز) کالونو کې خپرل شوي . چې د مطبوعات په بنسټ ايښودلو او پراختيا کې کوم واکمن زياته ونډه اخستي او په دې اړه يو دقيقه څيړنه شوې ده . په دې ليکنه کې د اميرشير علي خان ، اميرحبيب الله خان ، غازي امان الله خان ، حبيب الله کلکاني (بچه سقاو) ، نادرخان او ظاهر شاه د واکمنيو پر مهال د مطبوعاتو وضعيت ( د جريدو ، روزنامه او نورو خپرونو) په اړه څيړنه شوې ده .

سريزه :

په افغانستان کې د مطبوعاتي فعاليتونه پيل او پراختيا د افغانستان د هر پاچا په واکمنۍ کې ځانگړې بڼه او وضعيت درلود . ځينې وختونه د افغانستان يوه رسنۍ د بهرنيو هيوادونو خصوصاً د انگليسانو له خوا بنده شوې لکه د سراج الاخبار جريده چې له يوې شماري له خپرېدو څخه وروسته د انگليسانو په اشاره او فشار بنده شوه . د سراج الاخبار افغانيه جريده چې له ( ۱۹۱۱ ز ) کال وروسته په نشر پيل وکړ ، روسان د نوموړې جريدې په نشر ډير خفه او د دې جريدې د بنديدو هڅه يې کوله ، د اميرشير علي خان په واکمنۍ کې د جريدو نشر پيل د عبدالرحمن خان ، حبيب الله خان ، امان الله خان ، حبيب الله کلکاني ، نادر خان او ظاهر شاه وکړ . په مهال لويې اورېدو و . د دې جريدې په بنديدو په هر وخت کې خپل تاريخي مسوليت سرته رسولی . چې ځينې يې بنديان شوي هم دي ، خو هڅه يې کړې چې فرهنگي فعاليت جاري وساتي او د افغانستان د خلکو په بيدارۍ او دخپلو حقوقو په ترلاسه کولو کې يې ونډه اخستې ده . زمونږ د هيواد په ( ۱۹۱۹ ز ) کال کې د خپلواکۍ تر اخستلو وروسته د مطبوعاتو او جريدو په نشر او فعاليت کې هم ستر بدلون را منځ ته شو او خپرونو ډيره پراختيا وکړه .

موخي

- په يو ځانگړي تاريخي پړاو کې د افغانستان د مطبوعاتو وضعيت څيړنه . ترڅو لوستونکي په دغه پړاو کې د مطبوعاتو له حالت او د وکمنانو له کړنو څخه خبرتيا پيدا کړي .

- د ځينو جريدو په بنديدو کې د بهرنيو ( انگليسانو ) د فشار اغيز .

– د علمي رتبې د لوړیدو له پاره د یوه شرط بشپړول .

موادو او کړنلاره :

د څیړنې میتود کتاب تونی ده چې د دې مقالې په لیکلو کې د غوره او علمي اثارو او ویب سایټ څخه ګټه اخستل شوې ده . د مطبوعاتو د وضعیت په اړه لیکل شوې . مطالبو او علمي اسنادو څخه د نوموړې مقالې لیکلو کې ګټه اخستل شوې ده . ځکه د مطبوعاتو وضعیت په هر واکمنۍ کې ځانګړې بڼه درلوده . ځینو واکمنانو د نشراتو په مقابل کې ستونزې ایجادولې او د سالمې نیوکې د تحمل توان یې نه درلود .

## د امیر شیر علی خان د واکمنۍ پرمهال [۱۲۴۲ - ۱۲۵۲] [۱۸۶۸ - ۱۸۷۸] ز کال

امیر شیر علی خان د دویم ځل واکمنۍ پرمهال د نورو اصلاحاتو په خوا کې مطبوعاتو ته هم ځانگړې پاملرنه وکړه. د شمس النهار جريدې په ۱۸۷۳ ز کال د حکومت تر مستقیم نظارت لاندې نشرات پیل کړل. ځکه مطبوعات به ځينې وخت د دولت تر مستقیم نظارت او کله به هم د مطبوعاتو د قانون د نافذیدو له امله به ځينې ورځپاڼې او جريدې په ازاد ډول نشریدلي.

امیر شیر علی خان د علامه سید جمال الدین افغان د اصلاحي پروگرام د تطبیق او ټولنیز اصلاحاتو د تطبیق په خاطر د شمس النهار جريده خپره کړه.

د شمس النهار د جريدې له نشریدو سره سم د افغانستان خلکو د ورځپاڼې د لوستو او فعالیت سره آشنایې پیدا کړه. د دې جريدې له نشر څخه وړاندې خبرونه د جارچیانو له خوا په څلور لارو کې خپریدل، د نوموړې جريدې له نشره سره افغانستان د نړیوالو رسنیو سره اړیکې پیدا کړې. ځکه په دې جريده کې ديني، مذهبي او د بهرنیو ژبو څخه ژباړل شوي علمي مطالب خپریدل. په (۱۸۷۵ ز کال) کې امیر شیر علی خان یوه چاپ خانه وارد کړه چې په دې چاپ خونه کې به کتابونه، جريدې، تعلیمات نامې او لوحې چاپیدلي (۷۲: ۱۰).

## د امیر حبیب الله خان د واکمنۍ پرمهال [۱۹۰۱ - ۱۹۱۹ ز] [۱۲۷۰۹ - ۱۲۰۷ ل کال]

امیر حبیب الله خان په (۱۹۰۱ ز کال) واک ته له رسیدو وروسته د سلطنت په څلورم کال (۱۹۰۵ ز کال) د شاهي مدرسې یو شمیر روڼ اندي او پوهان د ديني علومو د تدریس په محل (د کابل د چوپ فروشی په مسجد کې) امیر دربار ته وړاندیز وکړ چې د افغانۍ پوهانو ټولنه (انجمن) جوړ شي. د دې ټولنې له پاره مولوي عبدالروف کندهاري چې په خاکی مشهور و د مشر، مولوي محمد سرور واصف او مولوي احمد جان الکوزی چې په تاجر مشهور و د منشیانو په توگه وټاکل شول. د ټولنې موخه د خلکو وینبول او د نوي تمدن سره آشنا کول وه، سراج الاخبار د نشر د اجازې له منظوري څخه (۸) میاشتې وروسته د (۱۹۰۶ ز کال) د جنوري په ۱۱ مه لومړۍ گڼه په ۳۲ مخونو کې چاپ شوه. (۷: ۲۸)

د سراج الاخبار جريده ډیر ژر د برطانوي هند د فشار په اساس بنده شو. ښاغلی محمد ابراهیم عطایي په دې اړه داسې نظر لري: «د سراج الاخبار یو گڼه خپره شوه خو داسې ډیر اسناد او شواهد شته چې له هند څخه انگریزانو امیر حبیب الله خان ته اخطار ورکړ. او هغه هم دا خپرونه بنده کړه....» (۸: ۱۵۸)

\*محمود طرزي په دربار کې له خپل نفوذ څخه ګټه واخسته او د امير حبيب الله خان د رضایت وروسته په (۱۹۱۱ ز کال) د سراج الاخبار افغانیه جريده د محمود طرزي په مدیریت نشر شوه. محمود طرزي په دې جريده کې د مشروطه غوښتونکو نظرياتو پر بنسټ د استعمار ضد او بشري نړي د پرمختګونو اړوند مهم علمي نظريات خپرول. نوموړې جريده د افغانستان سربيره د تاجکستان، هند او ايران د ځوانانو په بيدارۍ کې ونډه واخسته. په (۱۹۱۸ ز کال) محمود طرزي د سراج الاخبار په يوه (ضيمه) کې د سراج الاطفال په نوم د تنکیو ځوانانو او کوچنيانو لپاره نشره کړه. (۱۴:۲)

دامان الله خان د واکمنۍ پر مهال [۱۲۹۸ - ۱۳۰۸ ل] [۱۹۱۹ - ۱۹۲۹ ز کال] غازي امان الله خان د واکمنۍ پر مهال د نورو ټولنيزو اصلاحاتو په خوا کې په مطبوعاتو کې هم ژور بدلون منځ ته راغی او د پام وړ جريدې او ورځپاڼې نشر شوي. د هغه د واکمنۍ د اساسي قانون په يولسمه ماده کې د مطبوعاتو ازادۍ ته داسې اشاره شوې وه: «د داخلي ورځپاڼې او چاپي مطبوعات د اړونده قوانينو د حکم سره ازاد دي. د ورځپاڼو چاپ حق د افغانستان د دولت او خلکو ته ځانګړې دې. بهرني نشرات د دولت له خوا تنظيم او سانسوريږي.» (۱۵:۱)

۱۹۲۸ ز کال د مطبوعاتو نظامنامه جوړه شو چې د نوموړي نظامنامي وروسته مطبوعاتو فعاليت قانوني بڼه غوره کړه. چې په دې نظامنامه کې د جزا وړاندوينه هم شوې وه. خو په هيواد کې د مطبوعاتو فعاليت پراخه او لاندي ورځپاڼې، اونيزې او مياشتنۍ خپريدلې.

\* محمود طرزي د غلام محمد طرزي زوی (۱۲۴۴ لمريز - ۱۸۲۸ ز کال) د اګست په ۲۳ مه په غزني کې زيږيدلې دې. لومړنۍ زده کړې يې د خپل پلار او ملا محمد هوتک څخه کړي. نوموړي اردو ژبه په هند کې د استوګنې پر مهال زده کړه. په شام او بغداد کې يې عربي ژبه، زده کړه. په (۱۹۰۲ ز کال) افغانستان ته راستون شو. په ۱۹۳۳ ز کال د ځيګر د ناروغۍ له امله په استانبول کې مړ شو او هلته خاورو ته وسپارل شو. (۳- مخ: ۱۲۷)

- ۱ - اتحاد مشرقي ورځپاڼه .
- ۲ - ابلاغ ورځپاڼه .
- ۳ - حقيقت ورځپاڼه .
- ۴ - افغان اونيزه ورځپاڼه
- ۵ - امان افغان ورځپاڼه .
- ۶ - افغان ورځپاڼه .
- ۷ - غازي ورځپاڼه
- ۸ - اتفاق اسلام ورځپاڼه
- ۹ - طلوع افغان ورځپاڼه .
- ۱۰ - بيدار اونيز ورځپاڼه .
- ۱۱ - ارشاد النستوان ورځپاڼه .
- ۱۲ - اصلاح ورځپاڼه .
- ۱۳ - جريده مكتب (دوه اونيو كې يو ځل خپريده
- ۱۴ - مجموعه عسكر مياشتنۍ .
- ۱۵ - معارف مياشتنۍ .
- ۱۶ - ائينه عرفان مياشتنۍ .
- ۱۷ - مجموعه صحيه مياشتنۍ .
- ۱۸ - پښتون غږ مياشتنۍ ( ۲ : ۱۵ )

دامان الله خان په واكمنۍ كې د ازادو مطبوعاتو په لړ كې انيس د غلام محي الدين انيس په مديريت چاپ شوه. غلام محي الدين انيس د غلام نقش بند زوي د احمدزيو قوم ته منسوب اصلي ټاټوبي غزني دی . ( ۴ : ۸۸ )

بله اونيزه نسيم السحر په نوم د احمد راتب او محمد نوروز په مديريت نشریدله . غلام محي الدين انيس يو ځل بندي شو خو محمد ولي خان هغه ازاد او انيس بيرته خپل نشرات پيل كړل . نسيم سحر هم په شاه باندې د نيو كې له امله بندي شو . ( ۲ : ۱۶ )

د امان الله خان په واكمنۍ كې د ارشاد النسوان د جريدې په نشر سره د بنځو ونډه په مطبوعاتو كې زياته شوه . پورته نشرات يو شمير په ولايتونو كې نشریدل لكه طلوع افغان په قندهار كې ، اتحاد مشرق په جلال اباد ، اتفاق اسلام په هرات ، غازي په خوست كې ، ستاره افغان ، په پروان ، اتحاد اسلام ( بيدار ) په مزار شريف كې خپريدلي . ( ۲ : ۱۷ )

د امير حبيب الله کلکاني (بچه سقاو) د واکمنۍ پرمهال [۹۲ / جدی /

۱۳۰۷ - ۲۹ جدی / ۱۳۰۹] [۱۹۲۹ فبرورۍ - ۱۹۲۹ اکتوبر]

د امير حبيب الله کلکاني (بچه سقاو) په واکمنۍ کې ځينې دولتي او خپلواکه جريدي بندي شوي خو يو شمير جريدي د دولت د پاليسۍ او تگلارې سره سم چاپيدلي ، د امان افغان پر ځای د حبيب الاسلام د رسمي جريدي په توگه چاپيدله . لومړۍ يې د غلام محي الدين انيس او سيد حسن په مسوليت خپرونه کوله خوله ( ۲۱ ) مې گڼې وروسته د واکمنۍ تر پايه پورې برهان الدين کشککي د دې جريدي د مسول مدير په توگه دنده اجرا کوله او له دې جريدي پرته لاندې جريدي د حکومت د سياست سره سمې خپريدلي .

۱- رهبر الاسلام (بیدار) په مزار شريف کې د عبدالصمد په مسوليت .

۲- شرف الامسار (موئيد لاسلام) په کندهار کې .

۳- اتحاد مشرقي اونيزه ( الايمان ) په نوم د مولوي محمد ابراهيم کاموي په مديريت .

۴- اتفاق اسلام اونيزه جريده دهرات په ولايت کې د محمد سرور جوياء په مسول

مديريت .

۵- نهضت الحبيب اونيزه جريده په خان اباد کې د محمد بشير په مسوليت خپروني

کولې . يو شمير جريدي د دولت پر ضد نشریدلي چې عبارت دي له :

۱- اتحاد افغان جريده د جنرال شاه محمود او محمد يعقوب حسن په مسوليت د پکتيا

په ولايت کې .

۲- د کور غم د سيد حسن په مسوليت په ننگرهار کې او غيرت الاسلام خپرونۍ کولي .

د حبيب الله کلکاني په واکمنۍ کې ټولو خپرونو اسلامي بڼه درلوده . ځکه د امان الله

خان د دورې د مطبوعاتو قانون د نورو قوانينو سره يوځاي لغوه اعلان کړل شو . ( ۴ : ۴۳۷ -

۴۳۸ )

نادر خان د واکمنۍ پرمهال [ ۱۹۰۹ - ۱۳۱۲ ل ک ] [ ۱۹۲۹ - ۱۹۳۳ ز

کال ]

د ۱۹۳۰ لمريز کال د افغانستان د اساسي قانون د اتباعو د عمومي حقونو په ۲۲ ماده

کې داسې راغلي دي : « مطبوعات و اخبارات داخله که خلاف مذهب نباشد مطابق

اصولنامه مخصوص آن ازاد مي باشد . مطبوعات و جرايد خارجه که به مذهب و سياست

حکومت عليه افغانستان اخلاص نه رساند اد خال آن به افغانستان ازاد است . » ( ۲ : ۴ )

په ۱۹۳۱ ميلادي كال د كابل ادبي انجمن جوړ كړ. او د دې انجمن نشراتي ارگان كابل مجله كې علمي، تاريخي او ادبي مقالې خپريدلې چې روڼ اندو پام وړ وگرځيده. (۲: ۱۶)

نادر خان د واكمنۍ پرمهال د امانې دورې جريدې او ورځپاڼې چې د حبيب الله دكلكاني (بچه سقاو) په واكمنۍ كې يې نوم بدل شوي وه ده بيرته په اصلي نوم نشر كړې چې عبارت دي له:

۱- اصلاح تاسيس نيټه: ۱۳۱۰ ل ۱۹۰۱ ز كال د امتياز خاوند. محمد نادر او مسول مدير شير احمد. په ۱۳۵۲ لمريز كال د داود خان كودتاه وروسته بنده شوه.

۲- كابل تاسيس نيټه: ۱۳۰۱ ل كال د امتياز خاوند د افغانستان ادبي انجمن مسول مدير محمد انور بسمل، په پښتو او دري ژبه چاپيدله.

۳- اتحاد مشرقي تاسيس نيټه: ۱۲۹۸ ل د امتياز خاوند د مشرقي تنظيمه رياست، سر محرر ميرزا شاهرخ او برهان الدين كشككي او نور... خود نادر خان په واكمنۍ كې د ننگرهار په نوم خپريدله.

۴- اردو تاسيس نيټه: ۱۳۰۱ ل ۱۹۲۲ ز د امتياز خاوند د ملي دفاع وزارت مسول مدير محمد داود.

۵- افغان كلنۍ: د امتياز خاوند د كابل ادبي انجمن.

۶- هرات د تاسيس نيټه: ۱۳۱۱ ل د امتياز خاوند انجمن ادبي ولايت هرات، مسول مدير سرور جوياء.

۷- حى على الفلاح: د تاسيس نيټه ۱۳۱۱ چاپ دولتي مطبعه كابل.

۸- اقتصاد تاسيس نيټه: ۱۳۱۱ كال چاپ مطبعه دولتي كابل.

۹- عرفان تاسيس نيټه: ۱۳۱۰ د امتياز خاوند د معارف وزارت مسول مدير محمد هاشم شايق.

۱۰- پيام تندرستۍ تاسيس نيټه: ۱۳۱۰ ل د امتياز خاوند د صفيه مستقل رياست. (۱: ۲۵۰-۲۵۱)

اعلي حضرت محمد ظاهر شاه د واكمنۍ پرمهال [۱۳۱۲- ۱۳۵۲ ل كال] [۱۹۳۳-

۱۹۷۳ ز كال]

د سردرا محمد هاشم خان (۱۹۳۳- ۱۹۴۶ ز كال) د صدراعظمي په ۱۷ كلنه دوره كې مطبوعات د دولت تر كنترول لاندې وه. د نيوكې او اصلاحي خپرونو حق يې نه درلود په ۱۹۳۶ ز كال دمطبوعاتو مستقل رياست او د باختر اطلاعاتي اژانس مديريت تاسيس

شول . چې په دې سره په داخل او بهر کې په منظم ډول د اطلاعاتو د راټولولو زمینه برابره شوه . د راډيو په شمول ټول نشراتي ارګانونه د محمد هاشم خان تر جدي کنترول لاندې وه . ( ۱۹:۲ )

د شاه محمود خان د صدارت دوره ( ۱۹۴۶ - ۱۹۵۲ ز کال د دويمې نړيوالې جګړې له پای ته رسيدو وروسته په ۱۹۵۰ ز کال د مطبوعاتو دويم قانون نافذ شو . د شاه محمود د صدارت پرمهال انگار ، ندای خلق نیلاب ، ولس ، آئينه ورځپاڼو خپرونې ازادو او نا دولتي مطبوعات گڼل کيدل . چې د کابل په ښار کې خپريدلې . او د فارياب په مرکز کې د اتوم په نوم نشریه موجوده وه . ( ۱۹:۲ )

او دولتي نشرات پامير ، صدای ملت ، پیام اقبال ، الفبا او ژوندون په نومونو په پلازمینه او ولایتونو کې نشریدلي . ( ۱۹:۲ )

د شاه محمود خان صدارت په دوره کې ۱۳۲۹ لمريز کال د مطبوعاتو اصولنامې سربيره نورې ادارې لکه دارة المعارف عمومي ، مدیریت پوهنې ننداري عمومي مدیریت او په ۱۳۳۱ لمريز کال په کراچۍ ، لندن ، قاهره ، نوي ډهلي ، او تهران کې مطبوعاتي ادارې جوړې شوې . ( ۲۷۳:۷ )

د سردار محمد داود خان د صدراعظمۍ ( ۱۹۵۳ - ۱۹۶۲ ز کال ) پرمهال ازادو مطبوعاتو ته اجازه ور نه کړل شوه . خو نوي دولتي نشریې لکه کابل ټایمز ، هیواد ، ستوری ، سره میاشت ، افغانستان ، پیام حق ، تعلیم و تربیه الفلاح ، اریانا ، کانو صنایعو او یوشمیر نورې جریدې په ولایتونو کې خپريدلې ، خو داود خان هم لکه محمد هاشم خان په دولتي مطبوعاتو ټینگار کاوه او د ازادو مطبوعاتو مخالف و . ( ۲۰:۲ )

د دیموکراسۍ لسیزه ( ۱۹۶۳ - ۱۹۷۳ ز کال ) ( ۱۳۴۳ - ۱۳۵۲ ل ) کې د افغانستان دریم اساسي قانون چې په ۱۹۶۴ کال کې تصویب شو . د مطبوعاتو د ازادۍ په اړه یې داسې لیکلي وه . : « د بیان ازادي له تعرض څخه مسونه ده . هر انسان حق لري چې د قانون د احکامو سره سم یوازې د افغانستان د اتباعو حق دې ، دوی اجازه لري چې عمومي مطبوعې جوړې او د مطبوعاتو په نشر کې ونډولري ، خو د راډیو او تلويزون دستگاه گانو جوړول یوازې دولت ته اختصاص لري . ( ۲۱:۲ )

د دیموکراسۍ په لسیزه کې انقلابي خوځښتونه د تشکیل په حال کې و . د خلق او پرچم ورځپاڼو د افغانستان د خلق دیموکراتیک گوند ایدیالوژي ، اهداف او مرام نشر او یو شمیر نورې ازادې او خپلواکې نشریې منع ته راغلي خو د داود خان په کودتاه کې

(۱۳۵۲ - ۱۹۷۳) سره ټول ازاد نشرات بند او دولتي مطبوعاتو تر کلک نظارت لاندې نشرات پیل کړل. خو ادبي، علمي او فرهنگي فعالیتونو پرمختګ وکړ.

د ۱۳۴۳ لمريز کال اساسي قانون په یو ویشتمه ماده کې داسې راغلي وه: «د فکر او بیان ازادي د بلوسی څخه په امن ده، هراfgان حق لري چې مطالب د قانون د حکومونو سره سم له دي چې لومړي یې د دولتي مطبوعاتو ته وښي چاپ او نشر کړي. د عمومي چاپ خانې د تاسیس او مطبوعاتو د خپرونو اجازه اود امتیاز قانون د حکمونو سره سم یوازي د افغانستان د اتباعو او دولت ته ورکول کېږي. د راډیو او عامو خپرونو او کارخایونو تاسیس او چلول یوازي په دولت پوري اړه لري. (۲: ۶)

د ۱۹۲۵ ز کال څخه تر ۱۹۷۱ ز کال پورې ۳۱ غیر دولتي ورځپاڼې او جريدې خپریدلې چې ۷ جريدې لکه خلق، پرچم، مساوات، صداي عوام، شعله جاوید او افغان ملت د سیاسي گوندونو د نشراتي ارگان په توګه خپریدلې. یوازي د سبا په نوم یو ورځپاڼه مطبوعه موجوده وه. نورې ټولې په دولتي مطبوعه کې چاپیدلې. (۲۱۹: ۹)

خو ازادو یعنی غیر دولتي ورځپاڼو چې کله جواز ترلاسه کړ او یو اندازه پیسې یې په بانک د تضمین په توګه کښودلې په خپله لاره کې یې بل خنډ شتون نه درلود خو په دې ټولو کې د ټولنیزو ګټو احساس درلودونکي کم وو. (۲۲۴: ۹)

پایله:

مطبوعاتو د افغانستان په کلتوري تاریخ کې د پام وړ ونډه اخستې ده. چې اوس مهال خلک د رسنیو د معلوماتو پربنا د دولت په کړنو قضاوت کوي. او د سیاسي وضعیت ارزونه کوي خو مهمه داده چې ټولې رسنۍ په ایماندارۍ سره حقیقتونه نشر کړي ترڅو د خلکو د بیدارۍ سبب وګرځي.

په افغانستان کې مطبوعاتي فعالیت د امیر شیر علی خان دویم ځل واکمنۍ کې په رسمي ډول پیل شوه. د اعلیحضرت محمد ظاهر شاه د واکمنۍ تر پایه پورې یې مختلف پړاونه طې کړي دي. چې ځینو واکمنانو لخوا د ورځپاڼو مسولینو ته د تحدید او بندي کیدو سزا هم ورکړل شوې ده. خو مطبوعاتو خپل ټولنیز رول لوبولي او د خلکو باوريې پرځان پیدا کړې. اوس ډیری ځوانانو مطبوعاتي فعالیتونو ته مخه کړې ده. خو مطبوعاتو د تاریخ په دغه پړاو کې یعنی له ۱۸۲۸ څخه ۱۹۷۳ ز کال پورې، د غازي امان الله خان واکمنۍ او د دموکراسۍ لسیزه ځانګړی ځای لري. چې په دي دغو دواړو وختونو کې مطبوعاتو د پام وړ پرمختګ کړی دي.

## Abstract:

*The media and press took part in cultural history of Afghanistan . Now a days people gudge on the basis of information publishing throush press a bout governmental laws and activities . they examine political situation , but It is important for media to public ate fact with reality and honesty to awarm people .In Afghanistan the press and media activities started when Amir sher Ali khan had come in authority for the second time . And passed throush different stages up to the end of Ali Hezrat Zahir shai government . That from some authoritative directors of newspapers were punished and prisoned .*

*But press and media played its social and central role . And achieved the trust of the people , Now a days a lot of people take interest in media but press has a special position for the period 1868 throush 1975 during Amanullah khan decade of democracy , That played central , Role in publishing press .*

## ماخذونه

- ۱- افغان ، فرياد ، نجم الدين ( ۱۳۸۴ هـ ش ) . نگرش بر تاريخ معاصر افغانستان . انجمن نشراتي دانش ، پشاور .
- ۲- پرتو نادری ، نصرالله ( ۱۳۸۵ ل ) . چگونکې رسانه ها در افغانستان . مجتمع جامعه مدني افغانستان ، نگاه انتشارات و مطبعه ، ميوند .
- ۳- پيغام ، جان محمد ( ۱۳۹۱ ل ) ، پوهه ، د ننگرهار پوهنتون علمي او څيړنيزه ، دري مياشتنۍ خپرونه . علامه محمود طرزي . ۱۳۹۱ ل کال دويمه - دريمه گڼه ، چنگاښ - ليندې پرلپسي ۴۳ - ۲۴ گڼه .
- ۴- پيغام ، جان محمد ( ۱۳۹۲ ) ، پوهه د ننگرهار پوهنتون علمي او څيړنيزه درې مياشتنۍ خپرونه . غلام محي الدين انيس . په افغانستان کې د ملي خپلواکه نا دولتي جريدې بنسټ ايښودونکي . ۱۳۹۲ ل کال لومړۍ گڼه مرغومي - غبرگولي . پرله پسې گڼه : ۴۴ - ۴۵
- ۵- پيغام ، جان محمد ( ۱۳۹۰ ) ، کال . د شلمۍ پيړۍ په لومړيو دريو لسيزو کې د افغانستان سياسي او فرهنگي بهير . مومند خپرندويه ټولنه . ننگرهار جلال آباد .
- ۶- حلمي ، محمد ولي ( ۱۳۸۴ هـ ش کال ) . د افغانستان په وروستي دموکراسۍ کې د فکر او بيان ازادي .

- ۷- دریغ ، امین الله (۱۳۷۹ خورشیدی) افغانستان د قرن بستم ، کتابخانه دانش ، پېشاور .
- ۸- عطایي ، محمد ابراهيم (۱۳۸۴) . افغانستان پر معاصر تاریخ یوه لنډه کتنه . دویم چاپ انتشارات میوند ، سبا کتابخانه ، پشاور .
- ۹- کشکي ، مصباح الدین (۱۳۸۹) . د آسایي قانون لسیزه . ژباړه داد خان غزنیوال ، میوند خپرندویه ټولنه . مطبعه کابل
- ۱۰- هاشمي ، سید سعد الدین (۱۳۵۹ هـ ش) . افغانستان معاصر . پوهنځی علوم اجتماعي پوهنتون کابل . گسستر

**Get more e-books from [www.ketabton.com](http://www.ketabton.com)**  
**Ketabton.com: The Digital Library**